

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৩৬৬

আগরতলা, ১১ জুন, ২০২৪

প্রেস কনফাৰেন্স' চামুঙ নায়খুঙনি মন্ত্ৰি  
ৰবি মরশুম' হাসতেনি হুকবার খীলায়নায়রকনি থানিনি ১৫ হাজাৰ  
মেট্ৰিকটন মায়চীলাম চুবামুঙ গীনাঙ রাঙ বায় পায়জাকনায়

হাসতে হাফাঙ তাকলায় বিসিঅ ৰবি মরশুম' হুকবার খীলায়নায়রকনি থানিনি চুবামুঙ গীনাঙ রাঙ বায় ১৫ হাজাৰ মেট্ৰিকটন মায়চীলাম পায়নানি নায়মারি রমজাক। কেজি থীগাঁই রাঙ ২১ টাকা ৮৩ পয়সানি দর' পায়জাকনায়। বাঁসকাঙনি ১৫ জুন, ২০২৪ নি সিমি হাসতেঅ চুবামুঙ গীনাঙ রাঙ বায় মায়চীলাম পায়নানি চেঙজাকনায়। থাঙনায় ১০ জুন' তাঙনক কতরনি প্ৰেস কনফাৰেন্স হ'ল' চামুঙ নায়খুঙনি লুডাজিমুঙগ' কায়সা প্ৰেস কনফাৰেন্স' চামুঙ নায়খুঙনি মন্ত্ৰি সুশান্ত চৌধুরী অ কক সাখা। প্ৰেস কনফাৰেন্স' ব' সাখা, হাসতেৰেম' অ সামুঙবীতাংন' তেরনি বিসিংতাই চেঙজাকনায় দক্ষিণ ত্ৰিপুরা হাঙখরনি জোলাইবাড়িঅ। হাসতেনি ৬টা হাঙখররক আঁঙখা সালথাঙ ত্ৰিপুরা, সিপাহীজলা, খোয়াই, ধলাই, দক্ষিণ ত্ৰিপুরা তেই গোমতী হাঙখরনি ৩১টা ব্লকনি মায়চীলাম পায়জাকনায় থায়' হুকবার খীলায়নায়রকনি থানিনি মায়চীলাম পায়জাকনায়। চামুঙ মন্ত্ৰি সাখা, ৰবি মরশুম' হুকবার খীলায়নায়রকনি থানিনি চুবামুঙ গীনাঙ রাঙ বায় মায়চীলাম পায়মুঙন' বাঁগাঁই অ সাল' এসডিএম, বিডিও, হুকবার নায়খুঙনি হাঙখর তেই বাঁখাকস্তে তাঙনকনি তাঙফাঙ তেই চামুঙ নায়খুঙনি জুদা জুদা রেমনি তাঙফাঙরক বায় কায়সা ভাৰ্চুয়াল পানদা সঙচাজাকখা।

প্ৰেস কনফাৰেন্স' চামুঙ নায়খুঙনি মন্ত্ৰি সুশান্ত চৌধুরী সাখা ২০১৮ বিসিঅ হাসতেঅ তাবুকনি হাফাঙ সঙচাজাকমানি উলনি সিমি খাৰিফ তেই ৰবি মরশুম' বিসিঅ উয়নায় হুকবার খীলায়নায়রকনি থানিনি মায়চীলাম পায়নানি সামুঙবীতাং চেঙজাকনায়। ২০১৮ বিসিনি সিমি তাবুক জরা হাফাঙনি লুডাজিমুঙগ' হাসতেঅ জতই ১ লক্ষ ৯২ হাজাৰ ৫২ মেট্ৰিকটন মায়চীলাম হুকবার খীলায়নায়রকনি থানিনি পায়জাকখা। আবনি বাঁগাঁই হাসতে হাফাঙনি রাঙ ৩৭২ কোটি হয় বায়খা। বনি বিসিংতাই হাসতেনি ১ লক্ষ ৩০৯ জনা হুকবার খীলায়নায়রকনি হামক্রায় আঁঙখা। অর' খুরসায় মান' হুকবার খীলায়নায়রকনি আজিমুঙ কুসুঙনীয় খীলায়না তেই বরগনি খীলায়জাক মায়খুলরকনি নাঙমাসীক দর' রাঙ রিউই বরগনি রাঙথঙন' কাঁরাক খীলায় তিসানা বাঁগাঁইন' হাসতে হাফাঙনি অ লুডাজিমুঙ। চামুঙ মন্ত্ৰি তেইব' সাখা, মায়খুল কাঁকানানি বাঁগাঁই চামুঙ নায়খুঙ তেইব' খুঙবা কাঁতাল ট্ৰাক মালখুঙ পায়খা। বনি বাঁগাঁই বায়খা রাঙ ১ কোটি ৮৬ লক্ষ। বাঁসকাঙনি সাল' আগরতলানি এডিনগরঅ তঙনায় সেন্ট্ৰাল স্টোৰ' অ ট্ৰাকরকনি তেরনি বিসিংতাই ফ্যাগ অফ খীলায়জাকনায়। প্ৰেস কনফাৰেন্স' চামুঙ নায়খুঙনি স্পেশাল সেক্ৰেটাৰি রাভেল হেমেন্দ্র কুমার, দাগিফাঙ নিৰ্মল অধিকাৰী তেই নায়খুঙনি যাকবারা দাগিফাঙ অনিমেৰ দেববৰ্মা মানজাক ফায়খা।

\*\*\*\*\*